

این ایچ اے 45 دن میں شہریوں کو واجب الادا رقم ادا کرے: صدر

عارف علوی نے 25 سال پرانے اراضی معاوضہ کیس پر وفاقی محتسب کا فیصلہ مسترد کر دیا

معاملے کو کسی فریق نے چیلنج نہیں کیا، نیشنل ہائی وے اتھارٹی رقم دینے کا پابند ہے: بیان

اسلام آباد (خصوصی نیوز رپورٹر) صدر مملکت ڈاکٹر عارف علوی نے 25 سال پرانے اراضی معاوضہ کیس کا فیصلہ سناتے ہوئے وفاقی محتسب کے فیصلے کو مسترد کر دیا۔ اپنے بیان میں صدر مملکت نے کہا کہ نیشنل ہائی ویز اتھارٹی شکایت کنندگان کو خریدی گئی زمین کے بدلے معاوضہ ادا کرے۔ انہوں نے کہا کہ 1997ء میں اتھارٹی کی جانب سے اعلان کردہ معاوضہ ابھی تک ادا نہیں کیا گیا۔ 25 سال قبل اعلان کردہ ایوارڈ پر عمل درآمد میں غیر ضروری تاخیر پر این ایچ اے حکام کی سرزنش، صدر نے 45 دن کے اندر شہریوں کو واجب الادا رقم ادا کرنے کا حکم دیدیا۔ وفاقی محتسب نے مجاز فورم نہ ہونے، زمین کا معاملہ ہونے کی بنیاد پر ریلیف فراہم کرنے سے معذرت کی تھی۔ صدر مملکت نے کہا کہ یہ زمین کی پیمائش یا معاوضے کے تخمینے کا کیس نہیں، معاوضے کی ادائیگی کا معاملہ ہے، محتسب نے احکامات جاری کرتے ہوئے اس اہم پہلو کو نظر انداز کیا، 1997ء میں طے شدہ زمین کے معاوضے کے ایوارڈ کو کسی بھی فریق نے چیلنج نہیں کیا، ایوارڈ حتمی ہے، نیشنل ہائی وے اتھارٹی ایوارڈ کے مطابق رقم ادا کرنے کا پابند ہے۔ رپورٹ کے مطابق نیشنل ہائی وے اتھارٹی نے سڑک (NS) کی تعمیر کیلئے تین شہریوں سے 11 کنال، 10 مرلہ زمین حاصل کی تھی، این ایچ اے نے 1994ء میں 8 دکانوں کیلئے معاوضے کا اعلان کیا تھا، شکایت کنندگان نے بقیہ 35 دکانوں کیلئے ایوارڈ کی درخواست کی تھی، باقی دکانوں کی پیمائش اور تخمینے کے بعد دسمبر 1997ء میں ایوارڈ کا اعلان ہوا مگر عمل درآمد نہیں کیا گیا، شکایت کنندگان نے 2021ء میں بقیہ دکانوں کے معاوضے کیلئے وفاقی محتسب سے رابطہ کیا، وفاقی محتسب نے اراضی کا معاملہ ہونے کی بنیاد پر ریلیف فراہم کئے بغیر معاملہ نمٹا دیا، شکایت کنندگان نے وفاقی محتسب کے فیصلے کے خلاف صدر مملکت کو درخواست دائر کی تھی۔



25 سال پرانے اراضی معاوضہ کیس میں محتسب کا فیصلہ مسترد

صدر مملکت کا این ایچ اے کو شکایت کنندگان کو 45 دن میں معاوضہ دینے کا حکم

ایوارڈ میں تاخیر پر ڈاکٹر عارف علوی نے این ایچ اے حکام کی سرزنش بھی کی

اسلام آباد (آن لائن) صدر عارف علوی نے 25 سال پرانے اراضی معاوضہ کیس کا فیصلہ سناتے ہوئے کہا کہ 1997 میں اتھارٹی کی جانب سے اعلان کردہ معاوضہ ابھی تک ادا نہیں کیا گیا، این ایچ اے شکایت کنندگان کو خریدی گئی زمین کے بدلے 45 دن کے اندر معاوضہ ادا کرے۔ صدر نے 25 سال پرانے معاملے میں وفاقی محتسب کے فیصلے کو مسترد کر دیا۔ صدر عارف علوی نے کہا کہ 1997 میں اتھارٹی کی جانب سے اعلان کردہ معاوضہ ابھی تک ادا نہیں کیا گیا، این ایچ اے شکایت کنندگان کو خریدی گئی زمین کے بدلے معاوضہ ادا کرے۔ صدر مملکت نے 25 سال قبل اعلان کردہ ایوارڈ پر عملدرآمد میں غیر ضروری تاخیر پر این ایچ اے حکام کی سرزنش بھی کی۔

فیصلہ مسترد

www.dailyaaj.com.pk

پشاور ایسٹ آباد اور ساہیوال سے ایک وقت شائع ہونے والا غیر اشاعت قومی روزنامہ
 ریشمال کی طاقت آج کا صوبہ اسیمن

روزنامہ

گروپ چیف ایگزیکٹو
 شہرت شاہین

پشاور
 پاکستان

بانی
 عبدالواحد یوسفی

جلد 33 | پتہ: صدر بازار، 29، 1444 | 15، 2022 | ماہ: 20 | شمارہ: 229



صدر مملکت عارف علوی نے وفاقی محتسب کا فیصلہ مسترد کر دیا

اسلام آباد (آئی این پی) صدر مملکت ڈاکٹر عارف علوی نے 25 سال پرانے معاملے میں وفاقی محتسب کے فیصلے کو مسترد کرتے ہوئے نیشنل ہائی ویز اتھارٹی کو شکایت کنندگان کو خریدی گئی زمین کے بدلے معاوضہ ادا کرنے کا حکم دے دیا۔ صدر مملکت ڈاکٹر عارف علوی نے 25 سال پرانے اراضی معاوضہ کیس کا فیصلہ سنا دیا، عارف علوی نے 25 سال قبل اعلان کردہ ایوارڈ پر عمل درآمد میں غیر ضروری تاخیر پر این ایچ اے کی سرزنش کی اور این ایچ اے حکام کو 45 دن کے اندر شہریوں کو واجب الادا رقم ادا کرنے کا حکم دیا۔ صدر مملکت کا کہنا تھا کہ 1997 میں اتھارٹی کی جانب سے اعلان کردہ معاوضہ ابھی تک ادا نہیں کیا گیا، یہ زمین کی پینالٹس یا معاوضے کے تخمینے کا کیس نہیں، معاوضے کی ادائیگی کا معاملہ ہے اور محتسب نے احکامات جاری کرتے ہوئے اس اہم پہلو کو نظر انداز کیا۔



MONDAY, AUGUST 29, 2022

صدر نے 25 سال پرانے اراضی معاوضہ کیس کا فیصلہ سنا دیا

این ایچ اے شکایت کنندہ کو زمین کا 45 روز میں معاوضہ ادا کرے: صدر

اسلام آباد (اے پی پی) صدر مملکت عارف علوی نے 25 سال پرانے اراضی معاوضہ کیس کا فیصلہ سنا دیا۔ گزشتہ روز ایوان صدر پریس ونگ میڈیا کی جانب سے جاری بیان کے مطابق صدر مملکت نے 25 سال پرانے معاملے میں وفاقی محتسب کے فیصلے کو مسترد کرتے ہوئے کہا کہ نیشنل ہائی ویز اتھارٹی شکایت کنندگان کو خریدی گئی زمین کے بدلے معاوضہ ادا کرے۔ انہوں نے کہا کہ 1997 میں اتھارٹی کی جانب سے اعلان کردہ معاوضہ ابھی تک ادا نہیں کیا گیا۔ صدر مملکت نے 25 سال قبل اعلان کردہ ایوارڈ پر عمل درآمد میں غیر ضروری تاخیر پر این ایچ اے کی سرزنش کی۔ انہوں نے کہا کہ این ایچ اے حکم کے 45 دن کے اندر شہریوں کو واجب الادا رقم ادا کرے۔ صدر مملکت نے کہا کہ یہ زمین کی پیمائش یا معاوضے کے تخمینے کا کیس نہیں، معاوضے کی ادائیگی کا معاملہ ہے، 1997 میں طے شدہ زمین کے معاوضے کے ایوارڈ کو کسی بھی فریق نے چیلنج نہیں کیا، ایوارڈ حتمی ہے، این ایچ اے ایوارڈ کے مطابق رقم ادا کرنے کا پابند ہے۔ این ایچ اے نے سڑک (5-N) کی تعمیر کیلئے تین شہریوں سے 11 کنال، 10 مرلہ زمین حاصل کی تھی، این ایچ اے نے 1994 میں 8 دکانوں کیلئے معاوضے کا اعلان کیا تھا، شکایت کنندگان نے بقیہ 35 دکانوں کیلئے ایوارڈ کی درخواست کی تھی، باقی دکانوں کی پیمائش اور تخمینے کے بعد دسمبر 1997 میں ایوارڈ کا اعلان ہوا مگر عملدرآمد نہیں کیا گیا۔ وفاقی محتسب نے اراضی کا معاملہ ہونے کی بنیاد پر ریلیف فراہم کئے بغیر معاملہ نمٹا دیا۔ صدر مملکت نے محتسب کے فیصلے کو مسترد کرتے ہوئے ہدایت کی کہ بقیہ معاوضہ 45 دن میں ادا کیا جائے۔